

خۇمە يىنييه

ئېنىقلىما:

خۇمە يىنى ئۆزگىچە پىكىر ۋە قاراشلىرى بىلەن ئوتتۇرىغا چىقتى ۋە ئۇ پىكىرلەرنى ئىران ھۆكۈمىتىگە تاغدى، ئىران سىرتىدىكى بەزىلەر بۇنى قوللىمىدى دېگەندىمۇ، ھېچ بولمىغاندا ئىراندىكى شىئەلەر ئۇنىڭغا ئەگەشتى... بۇ ئەھۋال بىزنى ئۇنىڭ بۇ بىدئىتىنى «خۇمە يىنييه» دەپ ئاتىشىمىزغا ئېلىپ باردى. بۇنداق ماۋزۇ قويۇش بىر ئاز غەلىتىلىك ھېس قىلدۇرۇپ قويۇشى مۇمكىن، ئەمما بۇ ھەقىقەت.

پىكىر ۋە ئېتىقادلا:

◆ خۇمە يىنى ئوتتۇرىغا قويغان پىكىرلەرنىڭ ئارىسىدا ئىمامچىلىق مەزھىپىنىڭ ئىماملىرىنىڭ ھېچبىرى ئوتتۇرىغا قويۇپ باقمىغان قاراشلار مەۋجۇت بولۇپ، بۇ ئۇنىڭ ئىجتىھادى سانىلىدۇ. بۇلاردىن ئىران دۆلەت دەستۇرى تۆۋەندىكىلەرنى ئۆز ئىچىگە ئالغان:

◆ فىقھىي ئالىمنىڭ رەھبەرلىك ئورنىنى ئىگەللىشى (ولاية الفقيه): خۇمە يىنى تەرىپىدىن ئوتتۇرىغا قويۇلغان بۇ پىكىر ئىلمىي ئىقتىدار ۋە ئادالەت سۈپىتى مۇجەسسەملەشكەن فىقھىي ئالىمنىڭ خەلق ۋە دۆلەت ئىشلىرىنى ئومۇمىيۈزلۈك ئىدارە قىلىشى، شەرتسىز باشقۇرۇشى ئۈچۈن كۈتىلىۋاتقان غايىب ئىمامنىڭ ئورنىدا رەھبەرلىك قىلىش ھوقۇقىنى تاپشۇرۇشتىن ئىبارەت ئېتىقاد ئاساسىغا قورۇلغان. بۇ پىكىر شىئە مەزھىپىنىڭ مەيلى ئۆتمۈشتىكى، مەيلى ھازىرقى زاماندىكى ئۆلىمالىرى تەرىپىدىن ئوتتۇرىغا قويۇلۇپ باقمىغان. ھالبۇكى ئۇلار تەرىپىدىن ئوتتۇرىغا قويۇلغانلىرى شەرتسىز ئىجتىھاد قىلىش دەرىجىسىگە يەتكەن ئىنساپلىق فىقھىي ئىمامنىڭ مۇئەييەن ئورگانلارغا رەھبەرلىك قىلىشىدىن ئىبارەت بولۇپ، ئۇلارنىڭ ھەممىسى تۆۋەندىكى ئىككى تۈرلۈك دەلىلگە تايانغان:

بىرىنچى: مەئسۇم (گوناهلاردىن خالى) ئىماملارنىڭ ئىش - ئىزلىرى ۋە رىۋايەتلىرىدىن پايدىلىنىلغان، مەيلى ئومۇمىي ۋە مەيلى خۇسۇسىي ھۆكۈملەر دائىرىسىدە بولسۇن، فىقھىي ئالىمغا شەرتسىز ھالدا ئىتائەت قىلىشنىڭ ۋاجىبلىقىغا ئىشارە قىلىدىغان بىۋاسىتە دەلىللەرنىڭ بولماسلىقى.

ئىككىنچى: فىقھىي ئالىمنىڭ ئومۇمىيۈزلۈك رەھبەرلىكىنى مۇئەييەنلەشتۈرۈش ئۇنىڭ بىلەن مەئسۇم ئىمامنىڭ ئوتتۇرىسىدىكى باراۋەرلىكنىڭ مۇمكىنلىكىگە ئېلىپ بارىدۇ. بۇنى مەيلى ئەقلىي، مەيلى نەقلىي (شەرىئىي) پاكىتلار كۈچلەندۈرمەيدۇ.

- مەنتىق جەھەتتىن ئېلىپ ئېيتقاندا، فىقھىي ئالىمغا ئومۇمىيۈزلۈك رەھبەرلىك قىلىش ھەققىنى بىرىش ئۇنىڭ ئورنىنى مەئسۇم ئىمام ئورنىغا كۆتىرىش، دېگەنلىك

بولۇپ، بۇ ئىدىيىنى خۇمەينى مەھدىنىڭ غايىبلىق مەزگىلىدە ئومۇمىي جەھەتتىن ئىماملىق ۋە رەھبەرلىكنى ئىزچىل داۋاملاشتۇرۇش چاقىرىقى ئاستىدا ئۆزى ئۈچۈنمۇ بۇنى تەلەپ قىلغان. فقھىي ئالىمنىڭ رەھبەرلىك ئورنىنى ئىگەللىشى توغرىسىدىكى بۇ ئىدىيە ئىستىبدادقا، ھۆكۈمەت، قانۇن، فقھىي ۋە ھۆكۈملەرنى چۈشىنىشنىڭ مونوپۇل قىلىنىشىغا ئېلىپ بارىدۇ. چۈنكى بۇنداق بولغاندا ھاكىم خاتالىقتىن خالى بىر كۈچكە ئايلىنىدۇ، ھېچقانداق بىر ئىمام ئۇنى ھېچقانداق بىر ئىشتا خاتا قىلغانلىقىنى ئوتتۇرىغا قويۇلمايدۇ، ھەتتە كېڭەش مەجلىسى بولغان تەقدىردىمۇ ئۇنىڭغا ئېتىراز بىلدۈرەلمەيدۇ.

◊ خۇمەينىنىڭ پەيغەمبەر ۋە ئەلچىلەر ساماۋىي رىسالەلەرنى تولۇقلىمىغان، دۇنيادا ئادالەت ئاساسىنى تۇرغۇزۇشتا مۇۋەپپەقىيەتكە ئېرىشەلمىگەن، كىشىلەر ئارىسىدا مۇكەممەل ئادالەتنى ئومۇملاشتۇرۇشتا مۇۋەپپەقىيەت بولمىغان كىشى كۈتۈلۈۋاتقان مەھدىدۇر، دېگەن قارىشى.

- بۇ قاراشنى خۇمەينى ھىجرىيەنىڭ 1400 - يىلى شەئبان ئېيىنىڭ 15 - كۈنى، شىئە ئىماملىرىنىڭ بىرى ئىمام مەھدىنىڭ توغۇلغان كۈنىنى خاتىرلەش پائالىيىتىدە ئوتتۇرىغا قويغان.

- ئۇنىڭ بۇ ئىدىيىسى ئىسلام ئەقىدىسى ماقۇل كۆرگەن بارلىق پىرىنسىپلارغا قارشى ئىدىيىدۇر. چۈنكى بۇ قاراشتا، پەيغەمبىرىمىز مۇھەممەد ئەلەيھىسسالامنىڭ پەيغەمبەر ۋە ئەلچىلەرنىڭ ئاخىرقىسى، ئۇنىڭ بارلىق ئىنسانىيەت ئۈچۈن ئەۋەتىلگەن ئەڭ بۈيۈك ئىسلاھاتچى ئىكەنلىكى توغرىسىدىكى قۇرئان ۋە ھەدىسنىڭ تەلىماتلىرى، ئۈممەتنىڭ بىرلىككە كىلىشى قاتارلىقلار ئىنكار قىلىنىدۇ. ئەمما، ئاللاھ تائالا: «بۈگۈن سىلەرنىڭ دىنىڭلارنى پۈتۈن قىلدىم، سىلەرگە نېمىتىمنى تاماملىدىم، ئىسلام دىنىنى سىلەرنىڭ دىنىڭلار بولۇشقا تاللىدىم» بۇ سۆزىدە ئېيتقاندەك، ئەڭ مۇكەممەل، ئەڭ تولۇق رىسالەلەرنى ئەۋەتكەن.

◊ خۇمەينى ئىماملارنىڭ مەرتىۋىسىنى ئىزاھلاپ: ئىماملارنىڭ مەدھىيەلەشكە تېگىشلىك مەرتىۋىسى، يۈكسەك دەرىجىسى ۋە بۇ كائىناتتىكى بارلىق نەرسىلەرگە قارىتىلغان ئىدارە قىلىش، باشقۇرۇشىغا بويسۇنىدىغان بىرىككەن خەلىپىلىك ئورنى بار، دەيدۇ.

- يەنە مۇنداق دەيدۇ: «ئىماملارنىڭ مۇگدىشى ياكى غاپىل بولۇپ قېلىشىنى تەسەۋۋۇر قىلمايمىز.»

- ئۇ يەنە «ئىماملىرىمىزنىڭ نە يېقىن پەرىشتە، نە پەيغەمبەر يىتىپ بارالمايدىغان ماقاملىرى بار، دېيىش مەزھىپىمىزنىڭ زۆرۈر مەسلىھىتىنىڭ بىرى» دەيدۇ.

- ئىماملارنىڭ تەلىماتلىرى قۇرئاننىڭ تەلىماتلىرىغا ئوخشاش بولۇپ، ئىجرا قىلىش ۋە ئۇنىڭغا ئەگىشىش ۋاجىبتۇر.

ئۇ، بۇ ئىدىيىلىرى بىلەن، ئىماملارنى (ئاللاھ پاناھىدا ساقلىسۇنكى) ئىنسانلارغا بىرىلگەن ماقاملارنىڭ ئۈستىگە قويىدۇ.

◆ شئەلەرنىڭ قارىشىدىكى دوست - دۈشمەنلىك قارىشى ئومۇمىي جەھەتتىن ئىماملارنى سۈيۈش، دۈشمەنلىرىدىن قول ئۈزۈشتە ئىپادىلىنىدۇ. ئۇلارنىڭ ئەقىدىسى بويىچە ئىماملارنىڭ دۈشمەنلىرى ساھابىلەر (ئاللاھ ئۇلاردىن رازى بولسۇن) دۇر. خۇمەينى سەجدىلەرنى دوست ۋە دۈشمەنلىك دۇئاسىنى قىلىدىغان جاي قىلىپ بەلگۈلۈۋالغان بولۇپ، ئۇ دۇئاسىدا: «دېنىم ئىسلامدۇر، پەيغەمبىرىم مۇھەممەد تۇر، ئىماملىرىم ئەلى، ھەسەن، ھۈسەين... (ئاخىرىغىچە سانائىدۇ) قاتارلىقلاردۇر، ئۇلارنى سۈيىمەن، دۈشمەنلىرىدىن قول ئۈزۈمەن» دەيدۇ. بۇنىڭدىن باشقا شئەلەردە خۇمەينىغا ئائىت، ئىراننىڭ ئاساسىي قانۇنىغا كىرگۈزۈلگەن، كىتابلىرىدا نەشىر قىلىنغان ئومۇمىي پىكىر ۋە قاراشلار مەۋجۇت.

◆ خۇمەينىنىڭ قارىشىچە ھۆكۈم قوبۇل قىلىش مەنبەلىرى بارلىق شئە مەنبەلىرى بولۇپ، مۇھىملىرى تۆت كىتابتىن ئىبارەت:

- مۇھەممەد ئىبنى يەئقۇب ئەلكۈلەينى ئەررازىي تەرىپىدىن يېزىلغان «كتاب الكافي» ناملىق كىتاب بولۇپ، بۇ كىتاب ئۇلارنىڭ نەزىرىدە ئەھلى سۈننەت ۋە لىجائەتنىڭ نەزىرىدىكى «بۇخارىي» نىڭ ئورنىدا قارىلىدۇ.

- ئۆزلىرىنىڭ ھەدىسشۇناسى مۇھەممەد ئىبنى ئەلى ئىبنى بابەۋەيھ ئەررازىي تەرىپىدىن يېزىلغان «من لا يضره الفقيه» ناملىق كىتابتۇر.

- ھىجرىيەنىڭ 460 - يىلى نەجەفتە ۋاپات بولغان شەيخ ئەتتائىفە ئىبنى ئەلھەسەن ئەتتۇسىي تەرىپىدىن يېزىلغان «تەھذىب الأحكام» ناملىق كىتاب.

- يەنە ئەتتۇسىينىڭ «الاستبصار» ناملىق كىتابى.

خۇمەينى بۇ تۆت كىتابقا تايىنىدىغان بولۇپ، بۇلارنى بارلىق ئىشەنچلىك سۈننەت كىتابلىرىدىن يۇقىرى ئورۇندا قويدۇ.

◆ تەقىيە (تەقۋالىق) شئە مەزھىپىنىڭ ئۇسۇللىرىنىڭ بىرى بولۇپ، بۇ ھەقتە خۇمەينى مۇنداق دەيدۇ: «بۇ تەقىيە نەپسىنى ئەمەس، مەزھەپنى يىمىرىلىشتىن ساقلاپ قېلىش ئۈچۈن تۇتۇلىدۇ.»

◆ ئىمام بولمىغان ئەھۋالدا ئىسلامىي جىھاد بىكار قىلىنىدۇ.

◆ خۇمەينىنىڭ ساھابىلەرگە بولغان قارىشى ئومۇمىيۈزلۈك شئەلەرنىڭ قاراشلىرى بىلەن ئوخشاش.

◆ ئۇنىڭ ئىسلام خەلىپىلىكىگە بولغان قارىشىمۇ يۇقىرىقىغا ئوخشاش بولۇپ، ئىسلام پەقەت پەيغەمبەر ئەلەيھىسسالام ۋە ئەلى رەزىيەللاھۇ ئەنھۇنىڭ مەزگىلىدىلا ۋەكىللىك ئورنىغا ئىگە بولغان، دېگەن قاراشنى ئىلگىرى سۈرىدۇ.

◆ خۇمەينى باغدادنى ۋەيران قىلىپ تاشلىغان، ئىسلام خەلىپىلىكىنى يوق قىلغان ھۇلاكونىڭ ۋەزىرى نەسرۇددىن ئەتتۇسىيغا ئوخشاش دىنسىزلارنى ئىشەنچلىك، دەپ قارايدۇ.

◆ ئەسلى پارسىلارنىڭ بولغان نورۇز بايرىمى ئۆتكۈزۈشمۇ بار بولۇپ، بۇ كۈندە يۇيۇنۇش ۋە رۇزا تۇتۇشنى يوللۇق، دەپ قارايدۇ.

◆ خۇمەينىنىڭ «تحرير الوعية» ناملىق كىتابىدا ئۆزىگە خاس ۋە ئومۇمىي شئەلەرگە ئائىت فىقھىي قاراشلار مەۋجۇت بولۇپ، ئۇلارنىڭ ساغلام سۈننەتكە تايانغانلىرى يوق:

- ئىستىنجا قىلغان سۇنىڭ پاكىزلىقى.
- نامازنى بۇزىۋېتىدىغان ئامىللارنىڭ بىرى قولىنى قولنىڭ ئۈستىگە قويۇش.
- پاكىزلىق نامازنىڭ پەقەت سەجدىدىن باشقا ئورۇنلىرىدا شەرت ئەمەس.
- ئاياللارغا ئارقا تەرىپىدىن يېقىنلىشىش جائىز.
- بىر ئايالنى ھاممىسى بىلەن قوشۇپ ئېلىشنىڭ جائىزلىقى.

پىكىر ۋە ئەقىدىلەرنىڭ يىلتىزلىرى:

◆ ئىماملىقنى ياقلايدىغان شئەلەر ياكى جەئفەرىيەلەر مەزھىپى خۇمەينى پىكىرلىرىنىڭ ئاساسىنى تەشكىل قىلىدۇ. خۇمەينى پىكىرلىرىنى شئەلەرنىڭ كىتابلىرى ئارقىلىق شەكىللەندۈرگەن... ئۇ ھاياتىنىڭ ئاخىرىغا قەدەر مەزھىپىگە نىسبەتەن رادىكال ئورۇندا تۇرۇپ كەلدى.

يۇقىرىقىلاردىن شۇ نەرسە ئايدىڭلىشىدۇكى: خۇمەينىيەنىڭ بارلىق پەلسەپىسى ئىسلام تارىخىنى بوزمىلاپ ئوقۇش ئاساسىغا تۇرغۇزۇلغان بولۇپ، ئاساسلىق كىشىلىرى، باشتىكى قۇرغۇچىلىرى ۋەيران قىلىش، خۇنۇكلەشتۈرۈش، بوزمىلاش رولىنى ئوينايدۇ. ئەھلى بەيتكە بولغان كۈچلۈك سۆيگۈسى نامدا ئەقىدىنى ۋەيران قىلىش، ئىسلامىي سىمۋوللارنى يوقىتىپ، ئۇنىڭ يۈكسەك مەقسەتلىرىنى خۇنۇكلەشتۈرۈش ئۈچۈن ھەرىكەت قىلىدۇ. قۇرئان كەرىمنىڭ كەملىكى، ئۆزگەرتىلگەنلىكى، ساھابىلەرگە ھاقارەت قىلىشى، ئۈممەتنىڭ ئىجماسىغا (بىرلىككە كەلگەن مەسلىھەتلىرىگە) قارشى چىقىش، ۋاقىتلىق نىكاھ (مۇتئە) نى جائىز، دەپ قاراش، مەزھەپچىلىكنى ئىران دەستۇرىنىڭ بىر ماددىسىغا ئايلاندۇرۇش، قوبۇل قىلغىلى بولمايدىغان ئىستراتېگىيىلىك ئىتتىپاقلىشىشلار ۋە بۇلاردىن باشقا ئىسلام ۋە مۇسۇلمانلارغا سۈيىقەست قىلىشتەك ئىسلام دائىرىسىدىن چىقىرىۋېتىدىغان مەسلىھەتنى ئاشكارا ئوتتۇرىغا قويىدۇ.

ئەتراپلىق مەلۇمات ئۈچۈن پايدىلىنىش مەنبەلىرى:

- د. ھەسەن ھەنەفىي (ھازىرلىغۇچى): الحكىمة الإسلامية (ولاية الفقيه)، قاھىرە - 1979م.

- خۇمەيىنى: تحرير الوسيلة.
- د. ئابدۇللاھ مۇھەممەد ئەلغەربىب: وجاء دور المجوس.
- د. ئەھمەد ئەلئەفغانىي: سراب في إيران.
- د. ئابدۇللاھ مۇھەممەد ئەلغەربىب: الخميني بين التطرف والاعتدال.
- ئەھمەد مۇغنىيىيە: الخميني في أقواله وأفعاله.
- فەتھىي ئابدۇلئەزىز: الخميني الحل الإسلامي البديل.
- ھەسەن ئەزەين: الثورة الإيرانية في أبعادها الفكرية والاجتماعية.
- د. فارۇق ئابدۇسسalam: ولاية الفقيه في ميزان الإسلام، قاهره - 1407ھ.
- (بر گورۇپ مۇتەپەككۇرلار): نهج خميني في ميزان الفكر الإسلامي.
- د. مۇھەممەد ئەممارە: الفكر القائد للثورة الإيرانية، قاهره - 1402ھ/1982م.
- د. مۇسا ئەلمەۋسۇۋىي: إيران بعد سقوط الخميني، د. سەمىر ئابدۇلھەمىد ئىبراھىم (چىسلا ۋە نەشىرىيات ئىسمى بىرلىمگەن).